

# परमेश्वर चांगला आहे

आशिष रायचूर

## विनामूल्य वाटपासाठी

ऑल पीपल्स चर्च एंड वर्ल्ड आउटरीच, बेंगलोर, भारतद्वारे निर्मित आणि वितरित।  
वर्तमान आवृत्ती: 2024

### संपर्क सूचना

All Peoples Church & World Outreach,  
# 319, 2nd Floor, 7th Main, HRBR Layout,  
2nd Block, Kalyan Nagar, Bangalore 560 043  
Karnataka, INDIA

Phone: +91-80-25452617

Email: [bookrequest@apcwo.org](mailto:bookrequest@apcwo.org)

Website: [apcwo.org](http://apcwo.org)

अन्यथा सूचित केले नसल्यास, पवित्र शास्त्रातील सर्व संदर्भ द बायबल सोसायटी ऑफ इंडिया (BSI) द्वारे प्रकाशित पवित्र बायबल, बीएसआय - मराठी - ओ.व्ही मधून उद्धृत करण्यात आले आहेत. परवानगीने. सर्व हक्क राखीव.

### आर्थिक भागिदारी

या पुस्तकाचे विनामूल्य वितरण ऑल पीपल्स चर्चचे सदस्य, सहभागी आणि मित्रांच्या आर्थिक मदतीमुळे शक्य झाले आहे. जर आपण या विनामूल्य प्रकाशनाद्वारे आशीर्वाद प्राप्त केला असेल, तर आम्ही आपणास ऑल पीपल्स चर्चच्या विनामूल्य प्रकाशनांच्या मुद्रणासाठी तसेच वितरणासाठी आर्थिक अंशदान देण्यासाठी आमंत्रित करतो. कृपया [apcwo.org/give](http://apcwo.org/give) वर जावे अथवा आपले दान कसे द्यावे हे पाहण्यासाठी या पुस्तकाच्या मागे "ऑल पीपल्स चर्चसोबत भागिदारी" हे पृष्ठ पाहावे. धन्यवाद!

### मुफ्त संसाधन आणि संबंधित माहिती

संदेश: [apcwo.org/sermons](http://apcwo.org/sermons) | पुस्तके: [apcwo.org/books](http://apcwo.org/books) | चर्च ॲप: [apcwo.org/app](http://apcwo.org/app)

बायबल कॉलेज: [apcbiblecollege.org](http://apcbiblecollege.org) | ई-लर्निंग: [apcbiblecollege.org/learn](http://apcbiblecollege.org/learn)

सल्ला: [chrysalislife.org](http://chrysalislife.org) | संगीत: [apcmusic.org](http://apcmusic.org)

मिनिस्टर्स फेलोशिप: [pamfi.org](http://pamfi.org) | एपीसी वर्ल्ड मिशन: [apcworldmissions.org](http://apcworldmissions.org)

(Marathi — God Is a Good God)

परमेश्वर  
चांगला आहे



## अनुक्रमणिका

1. परमेश्वराचे आमचे चित्र परमेश्वराविषयी आमची प्रतिमा 1
2. परमेश्वराचे खरे चित्र प्रकट झाले 2
3. परमेश्वराविषयी महत्वाची सत्ये 5
4. परमेश्वर चांगला आहे 9
5. येशू ख्रिस्त—अदृश्य परमेश्वराचे खरे प्रतिरूपण 13



# 1

## परमेश्वराचे आमचे चित्र परमेश्वराविषयी आमची प्रतिमा

परमेश्वराविषयीचे आमचे चित्र अनेक माध्यमांद्वारे "आकार घेत" असते— परमेश्वराविषयी इतरांनी काय म्हटले आहे, आमचे अनुभव, निरीक्षण, वाचन, विश्लेषण इत्यादींचा परिणाम म्हणून आम्ही जो निष्कर्ष काढत असतो त्याद्वारे हे चित्र आमच्या मनात उमटून येते. पण हे सगळे बरोबर असू शकत नाही! उदाहरणार्थ, विमा कंपन्यांकडे अस्वीकरण आहेत ज्यात आपत्तीजनक हवामान, भूकंप, चक्रीवादळ आणि वादळे यांचा उल्लेख "परमेश्वराची कृपे" म्हणून केलेला आहे. जेव्हा आपण अशा युक्तिवादास तोंड देतो तेव्हा आपण परमेश्वराबद्दल चुकीची समजूत करून घेण्यास सुरवात करतो. आपला असा समज होतो की नियमितपणे चक्रीवादळ, भूकंप व इतर आपत्ती घडविणारा तो परमेश्वरच आहे.

आपण तारण पावलो आहोत आणि बऱ्याच काळपासून ख्रिस्ती आहोत तरीही, परमेश्वराविषयीचे आपले चित्र वेडेवाकडे, अपूर्ण किंवा चुकीचे असू शकते. परमेश्वराचे खरे चित्र आपल्याजवळ नसू शकते. आपल्या भूतकाळातील अनुभवांच्या आधारे परमेश्वर कोण आहे, तो काय करतो आणि तो कसे कार्य करतो याविषयी आपण पूर्वाग्रह, गैरसमज आणि चुकीचे मत बाळगतो. कधीकधी आपण धार्मिक ठिकाणी ऐकलेल्या गोष्टी, धार्मिक पुस्तकांमध्ये वाचलेल्या गोष्टींमुळे परमेश्वराविषयी चुकीची कल्पना मनात बाळगतो आणि त्याचा परिणाम म्हणून परमेश्वराचे चुकीचे व अयोग्य चित्र आमच्या मनात उभे राहिले असेल. आपण बरोबर आहोत असे आम्हाला वाटेल पण खरोखरच परमेश्वराविषयीचे आपले चित्र चुकीचे असू शकते.

## 2

# परमेश्वराचे खरे चित्र प्रकट झाले

रोमकरांस पत्र 1:20-23

<sup>20</sup> कारण सृष्टीच्या निर्मितीपासून त्याच्या अदृश्य गोष्टी म्हणजे त्याचे सनातन सामर्थ्य व देवपण ही निर्मिलेल्या पदार्थावरून ज्ञात होऊन स्पष्ट दिसत आहेत; अशासाठी की, त्यांना कसलीहि सबब राहू नये.

<sup>21</sup> देवाला ओळखूनसुद्धा त्यांनी देव म्हणून त्याचे गौरव केले नाही किंवा त्याचे आभार मानिले नाहीत; पण ते आपल्या कल्पनांनी शून्यवत् झाले आणि त्यांचे निर्बुद्ध मन अंधकाराने भरून गेले.

<sup>22</sup> स्वतःला शहाणे म्हणता म्हणता ते मूर्ख बनले.

<sup>23</sup> आणि अविनाशी देवाच्या गौरवाची, नाशवंत मनुष्य, पक्षी, चतुष्पाद पशु व सरपटणारे प्राणी ह्यांच्या प्रतिमेच्या रूपाशी त्यांनी अदलाबदल केली.

देवाचा स्वभाव त्याच्या निर्मितीमध्ये आपल्याला प्रकट झाला आहे. त्याचे अदृश्य गुण, त्याचे चिरंतन सामर्थ्य आणि देवत्व त्याच्या सृष्टीद्वारे स्पष्टपणे दिसून आणि समजून येते. निर्मिती त्याच्या निर्मात्याचे गौरव करते (स्तोत्रसंहिता 19:1-3) तथापि, दुःखाची गोष्ट ही आहे की लोक "निर्माणकर्त्याऐवजी" "निर्मितीची" उपासना करू लागले. आपण सृष्टीच्या निर्मितीचे निरीक्षण करून निर्माणकर्त्याबद्दल शिकू शकतो, परंतु आपण सृष्टीतूनच देव बनवू नये याची काळजी घेतली पाहिजे.

## 2 तीमथ 3:16

प्रत्येक परमेश्वरप्रेरित शास्त्रलेख सद्बोध, दोष दाखविणे, सुधारणूक, नीतिशिक्षण ह्यांकरिता उपयोगी आहे.

निर्मितीशिवाय, आपल्याकडे परमेश्वराचे वचन—बायबल आहे जे आपल्याला परमेश्वराचे खरे चित्र दाखविते, कारण बायबल हे परमेश्वराने लिहिलेले पुस्तक आहे. संपूर्ण पवित्र शास्त्र आपल्याला



परमेश्वराच्या प्रेरणेने लाभलेले आहे. आम्हाला माहित आहे की सर्व शास्त्रवचने परमेश्वराच्या श्वासाने आणि परमेश्वराच्या प्रेरणेने निर्मित आहेत. पवित्र शास्त्र लिहिणाऱ्या लोकांवर परमेश्वराचा हात होता आणि म्हणूनच बायबल हे परमेश्वराचे आत्म-प्रकटीकरण आणि तो कोण आहे—त्याचे गुण आणि स्वभाव यांचे प्रकटीकरण आहे.

आपण बायबलमध्ये परमेश्वराच्या अनेक गुणांविषयी व स्वभावाविषयी वाचतो:

- **परमेश्वर स्वयंभू आहे.** तो आपल्या अस्तित्वासाठी कोणत्याही गोष्टीवर अवलंबून नाही.
- **परमेश्वर सनातन आहे.** समयापूर्वी तो होता आणि नेहमीच राहिल.
- **परमेश्वर उत्पन्नकर्ता आहे.** त्याने सर्व काही निर्माण केले.
- **परमेश्वर सर्वसमर्थ आहे.** तो सर्वशक्तिमान आहे.
- **परमेश्वर सर्वबुद्धिसंपन्न.** व सर्वज्ञ आहे.
- **परमेश्वर सर्वत्र उपस्थित आहे तो सर्वव्यापी आहे.** त्याची उपस्थिती सर्व वेळ आणि स्थान व्यापते.
- **परमेश्वर हा एक व्यक्तिगत आत्मा आहे.** तो आत्मा आहे, पण तो वैयक्तिक आहे. त्याला भावना आणि अनुभूति आहे.
- **परमेश्वर अनंत आहे.** तो सर्व परिमाणांपलीकडे आहे.
- **परमेश्वर न बदलणारा आहे.** तो बदलत नाही. आमची वाढ होते आणि आमच्या व्यक्तिमत्त्वाच्या काही गुणांचा विकास होतो आणि त्यांच्यातही बदल घडतो. पण परमेश्वर सारखा आहे. त्याला प्रौढ होण्याची आवश्यकता नाही.
- **परमेश्वर सार्वभौम आहे.** त्याला तुमच्या किंवा माझ्या सल्ल्याची

गरज नाही. त्याला जे आवडते ते तो करतो.

- परमेश्वर पवित्र आहे.
- परमेश्वर नीतिमान आहे.
- परमेश्वर न्यायप्रिय आहे.
- परमेश्वर सत्याचा परमेश्वर आहे.
- परमेश्वर प्रीतिचा परमेश्वर आहे.
- परमेश्वर चांगुलपणाचा परमेश्वर आहे. तो चांगला परमेश्वर आहे आणि त्याच्या याच गुणाविषयी आपण पुढील प्रकरणांत अभ्यास करणार आहोत.

### 3

## परमेश्वराविषयी महत्त्वाची सत्ये

येथे परमेश्वराबद्दल काही महत्त्वाची सत्ये आहेत.

**परमेश्वराची इच्छा आणि त्याचा स्वभाव—अर्थात तो जो आहे यांत नेहमी सामंजस्य असते**

परमेश्वर कोण आहे हे आम्हाला माहित असल्यास, त्याची इच्छा काय आहे हे आम्हास कळेल. आपल्याकरिता त्याची इच्छा त्याच्या स्वभावाच्या किंवा तो जो आहे त्याच्याविरुद्ध कधीच असू शकत नाही. जर आपण कधी असे म्हटले की परमेश्वराची इच्छा काय आहे हे आपल्याला माहित नाही, तर कदाचित तो कोण आहे हे आम्हाला ठाऊक नसते. उदाहरणार्थ, आम्ही उपास करीत नाही आणि पापांची क्षमा करण्याची परमेश्वराची इच्छा आहे काय हे शोधण्यासाठी आम्ही प्रार्थना करीत नाही! क्षमा करणे हा परमेश्वराचा स्वभाव आहे आणि तो पाप क्षमा करेल हे जाणून आपण त्याच्याकडे जातो. आजारी व्यक्तीच्या बाबतीतही हेच लागू होते. आजारी माणसाला बरे करणे ही परमेश्वराची इच्छा आहे कारण तो बरे करणारा आहे आणि त्याची इच्छा नेहमीच त्याच्या स्वभावानुसार असते, कारण तो कधीही त्याच्या स्वभावाचा विरोध करणार नाही. तर, प्रत्येक आजारी व्यक्तीला बरे करण्याची त्याची इच्छा आहे. तो म्हणाला, "मी यहोवा राफा आहे," ज्याद्वारे बरे करणारा परमेश्वर म्हणून त्याचा स्वभाव प्रकट होतो.

**परमेश्वर सर्वकाही त्याच्या स्वभावास आणि त्याच्या चरित्रास अनुरूप असेच करतो**

म्हणून, तो कोण आहे हे जर आम्हास माहित असेल, तर तो काय करतो

हे आपण जाणू शकतो. जे विवाहित आहेत ते या गोष्टी चांगल्याप्रकारे समजू शकतात. माझी पत्नी अॅमी, मी काय विचार करीत आहे, विशिष्ट परिस्थितीत मी कसा वागेन, मी काय करीन, ते सांगू शकते, कारण ती मला ओळखते. कालांतराने तिला माझा स्वभाव आणि माझे चारित्र्य समजून आले आहे. त्याचप्रमाणे, जेव्हा आपण परमेश्वराला ओळखतो, तेव्हा तो काय करतो हे आपण जाणतो. तो जे करतो ते त्याच्या स्वभावानुसार आणि चारित्र्यानुसार असेल.

आपण आधी सांगितल्याप्रमाणे, बायबल देवास प्रकट करते. म्हणून, देव कोण आहे—त्याचा स्वभाव आणि चारित्र्य काय आहे हे समजून घेण्यासाठी बायबलचे वाचन करणे आपल्या फायद्याचे आहे.

## **परमेश्वर असे काहीही बोलत नाही किंवा करीत नाही जे त्याच्या स्वभावाच्या आणि चारित्र्याच्या विरुद्ध आहे**

परमेश्वर असे म्हणत नाही की “मी सत्याचा परमेश्वर आहे पण मी कधी कधी खोटे बोलतो.” तसेच “मी चांगला परमेश्वर आहे पण कधीकधी मी वार्डट गोष्टी करतो” असे तो कधीही म्हणू शकत नाही. म्हणून, तो त्याच्या स्वभावाच्या विरुद्ध असे काहीही करणार नाही. आपण जे ऐकत आहोत ते परमेश्वराकडून आहे, की सैतानाकडून आहे, की फक्त आपल्याकडून आहे हे शोधणे आम्हाला सोपे जाते. हे निश्चित करणे सोपे आहे, जर आपण जे ऐकत आहोत ते त्याचा स्वभाव आणि चारित्र्य यांस अनुरूप असेल तर ते परमेश्वराकडून आहे. जर ते त्याच्या स्वभावाच्या विरुद्ध असेल तर ते परमेश्वराकडून नाही. म्हणूनच, तो कोण आहे हे आपण जाणले, तर तो काय म्हणतो आणि काय करतो हे आम्हाला कळेल.

## परमेश्वराचे सामर्थ्य पूर्णपणे अमर्याद आहे आणि तरीही अशा काही गोष्टी आहेत ज्या परमेश्वर करणार नाही

परमेश्वराने अशी घोषणा केली आहे की अशा काही गोष्टी आहेत ज्या तो करणार नाही. उदाहरणार्थ:

- परमेश्वर स्वतःला नाकारू शकत नाही (2 तीमथ्य 2:13).
- तो खोटे बोलू शकत नाही (तीतास पत्र 1:2).
- तो पाप करू शकत नाही (याकोब 1:13).

तो या गोष्टी करू शकत नाही कारण हे त्याच्या स्वभावाच्या विरुद्ध आहे. तो कधीही विश्वासघात करणार नाही, खोटे बोलणार नाही किंवा प्रेम करणे थांबवणार नाही.

## परमेश्वराने लोकांस जी स्वतंत्र नैतिक इच्छा (निवडण्याचे स्वातंत्र्य) दिली आहे तीस तो रद्द करणार नाही

त्याच्या सार्वभौमत्वात, देवाने आपली मुक्त नैतिक इच्छा-चांगले किंवा वार्डट निवडण्याचे आपले स्वातंत्र्य रद्द न करण्याचे निवडले आहे. म्हणूनच त्याने आदाम आणि हव्वेला पाप करण्यापासून रोखले **नाही**. जर परमेश्वराने आमच्या स्वतंत्र नैतिक इच्छेकडे दुर्लक्ष केले असते तर आपण मानव नसून यांत्रिक मानव (रोबोट्स) ठरलो असतो. आणि परमेश्वराने यांत्रिक मानव (रोबोट्स) बनविले नाहीत. त्याने लोकांस आपल्या प्रतिरूपात घडविले ज्यांस त्याने स्वतंत्र इच्छा दिली. तो कधीही आपली इच्छा-निवड करण्याचे स्वातंत्र्य रद्द करणार नाही. तो आम्हास प्रभावित करील, आमच्यात सुधारणा करील, शिकवेल, मार्गदर्शन करील, आमच्या जीवनात कार्य करील, आम्हास त्याचे वचन देईल आणि त्याच्या आत्म्याद्वारे आम्हास सामर्थ्य देईल, पण तो आमच्यासाठी निवड करणार नाही. म्हणूनच परमेश्वर लोकांस

नरकात जाण्याची परवानगी देतो. सर्वांचे तारण व्हावे ही त्याची इच्छा आहे, परंतु तरीही लोक नरकात जाणे निवडतात. परमेश्वराने कधीही काही लोकांस नरकात आणि काहींना स्वर्गात जाण्यास सांगितले नाही. असे करणे पक्षपात ठरेल. लोक निवड करतात. म्हणून, जेव्हा आपण म्हणतो की परमेश्वराचे नियंत्रण आहे, तेव्हा सामान्य शब्दांत म्हटले तर खरोखर त्याचे नियंत्रण आहे. पण विशिष्टरित्या, आमच्या स्वतंत्र इच्छेवर अथवा पृथ्वीवर ज्या निवडी आपण करतो त्या परमेश्वर आपल्या नियंत्रणात ठेवत नाही. जर आपण खरोखर काहीतरी मूर्खपणाचे अथवा विध्वंसकारक करण्याचा निर्णय घेतला—तर ती आमची निवड ठरेल.

## 4

# परमेश्वर चांगला आहे

पवित्रशास्त्र आपल्याला देवाविषयी ज्या अनेक गोष्टी प्रकट करते, त्यापैकी एक हे सत्य आहे ज्याची स्पष्टपणे सर्वत्र पुनरावृत्ती होते— परमेश्वर चांगला देव आहे!

स्तोत्रसंहिता 34:8

परमेश्वर किती चांगला आहे ह्याचा अनुभव घेऊन पाहा; जो त्याच्यावर भाव ठेवितो तो पुरुष धन्य!

स्तोत्रसंहिता 100:5

कारण परमेश्वर चांगला आहे; त्याची दया सनातन आहे आणि त्याची सत्यता पिढ्यानपिढ्या टिकते.

स्तोत्रसंहिता 107:1,8

<sup>1</sup> परमेश्वराचे उपकारस्मरण करा, कारण तो चांगला आहे. आणि त्याची दया सनातन आहे.

<sup>8</sup> परमेश्वराच्या दयेबद्दल व त्याने मनुष्यांसाठी केलेल्या अद्भुत कृत्याबद्दल लोक त्याचे उपकारस्मरण करोत!

जेव्हा सर्व काही चांगले असते तेव्हा आपण सहसा परमेश्वराचे आभार मानतो आणि त्याच्या चांगुलपणाबद्दल त्याची स्तुती करतो. तथापि, जेव्हा सर्वकाही “इतके चांगले नसते” तेव्हा आपण असा विचार करतो की परमेश्वराने चांगले राहणे थांबवले आहे. दिवसाच्या सुरुवातीला जेव्हा आपण काही तास प्रार्थना करतो तेव्हा आपण असा विचार करतो की त्यादिवशी परमेश्वर आपल्यासाठी फार चांगला राहणार असेल. परंतु, जेव्हा आपण दुसऱ्या दिवशी केवळ काही मिनिटे प्रार्थना करतो तेव्हा आपण असा विचार करतो की तो

आपल्यासाठी चांगला नसेल. कधीकधी आपण सर्वजण असा विचार करण्याचे दोषी ठरतो की परमेश्वराचा चांगुलपणा आपण किती वेळ प्रार्थना करतो यावर अवलंबून आहे. परंतु परमेश्वराच्या स्वभावामुळे तो चांगला आहे आणि आपण प्रार्थना केली किंवा नाही तरी तो आपल्याशी चांगुलपणाने वागेल.

आपल्यातील काहीजण असे मानतात की परमेश्वर केवळ ख्रिस्ती लोकांसाठीच चांगला आहे, परंतु पवित्र शास्त्र म्हणते:

स्तोत्रसंहिता 145:8,9

<sup>8</sup> परमेश्वर कृपाळू व दयाळू आहे; तो मंदक्रोध व अतिदयाळू आहे;

<sup>9</sup> परमेश्वर सगळ्यांना चांगला आहे; त्याची कृपा त्याने केलेल्या सर्व कृत्यांवर आहे.

परमेश्वर सर्वांशी चांगुलपणाने वागतो. जे आमचा छळ करतात त्यांच्याशी देखील. परमेश्वर पापी लोकांसाठी चांगला आहे, फक्त चर्च जाणाऱ्यासाठी नाही!

मत्तय 5:45

अशासाठी की, तुम्ही आपल्या स्वर्गातील पित्याचे पुत्र व्हावे; कारण तो वाइटांवर व चांगल्यांवर आपला सूर्य उगवितो आणि नीतिमानांवर व अनीतिमानांवर पाऊस पाडितो.

म्हणूनच आपण संकटात असलेल्या पापी लोकांसाठी प्रार्थना करू शकतो, आणि तरीही परमेश्वराला त्यांच्यावर दयेची वृष्टी करण्याची विनंती करण्यास सांगू शकतो. परमेश्वर सर्वांसाठी चांगला आहे. परमेश्वराची कृपा व्हावी म्हणून चर्चमध्ये येण्यापूर्वी पापी व्यक्तीस शुद्ध होण्यास व सत्कृत्ये करण्यास सांगण्याची गरज नाही. “परमेश्वर सगळ्यांना चांगला आहे; त्याची कृपा त्याने केलेल्या सर्व कृत्यांवर आहे” (स्तोत्रसंहिता 145:9). पाप्याने जसा तो आहे तसे परमेश्वराकडे यावे—पाप, गोंधळ, आणि सर्वकाही—आणि परमेश्वराचा चांगुलपणा



त्याला पश्चात्ताप करण्यास प्रवृत्त करेल (रोमकरांस पत्र 2:4).

आणि परमेश्वर चांगला परमेश्वर आहे, म्हणूनच तो आपल्यासाठी चांगल्या गोष्टी इच्छितो. "मी एक चांगला परमेश्वर आहे पण मला तुमच्यासाठी वार्डट गोष्टी हव्या आहेत" असे म्हणून तो कधीही स्वतःचा विरोध करू शकत नाही. तो जे म्हणतो, करतो आणि इच्छितो ते नेहमीच चांगले असते.

**कारण परमेश्वर चांगला परमेश्वर आहे, तो उदारतेने देणारा आहे**

**मत्तय 7:7-11**

7 मागा म्हणजे तुम्हास दिले जाईल, शोधा म्हणजे तुम्हास सापडेल, ठोका म्हणजे तुमच्यासाठी उघडले जाईल;

8 कारण जो कोणी मागतो त्याला मिळते, जो शोधतो त्याला सापडते व जो ठोकितो त्याच्यासाठी उघडले जाईल.

9 आपल्या मुलाने भाकर मागितली तर त्याला धोंडा देईल.

10 आणि मासा मागितला तर त्याला साप देईल, असा तुमच्यात कोण माणूस आहे?

11 मग तुम्ही वार्डट असतांना आपल्या मुलाबाळांना चांगल्या देणग्या देणे तुम्हांला समजते, तर तुमच्या स्वर्गातील पित्याजवळ जे मागतात त्यांना तो किती विशेषेकरून चांगल्या देणग्या देईल?

जर पृथ्वीवरील वडील आपल्या मुलांसाठी चांगल्या गोष्टी देऊ शकतात तर परमेश्वराच्या पितृ-हृदयास कमी लेखू नका. परमेश्वर परम पिता आहे. आणि जरी आपण वार्डट असलो तरीही आपल्या मुलांशी प्रेमाने आणि काळजीपूर्वक वागतो, तर मी हमी देतो की परमेश्वर, जो अत्यंत थोर आहे तो आपल्या मुलांसाठी चांगल्या गोष्टीची इच्छा धरतो.

**याकोब 1:17**

प्रत्येक उत्तम देणगी व प्रत्येक पूर्ण दान वरून आहे; ज्याला विकार नाही व जो फिरण्याने छायेत जात नाही अशा ज्योतिमंडलाच्या पित्यापासून ते उतरते.

स्तोत्रसंहिता 84:11

कारण परमेश्वर देव सूर्य व ढाल आहे. परमेश्वर अनुग्रह व गौरव देतो; जे सात्विकपणे चालतात त्यांना उत्तम ते दिल्यावाचून तो राहणार नाही.

परमेश्वर उत्तम व पूर्ण दान देणारा आहे. तो आपल्यापासून चांगल्या वस्तू रोखून धरणार नाही.

## 5

# येशू ख्रिस्त—अदृश्य परमेश्वराचे खरे प्रतिरूपण

कलस्सै 1:15

तो अदृश्य परमेश्वराचे प्रतिरूप आहे ...

2 करिथ 4:4

... परमेश्वराची प्रतिमा जो ख्रिस्त ...

इब्री 1:3

हा त्याच्या गौरवाचे तेज, व त्याच्या तत्त्वाचे प्रतिरूप असून आपल्या सामर्थ्य र्थाच्या शब्दाने विश्वाधार आहे, आणि पापांची शुद्धि केल्यावर तो ऊर्ध्वलोकी राजवैभवाच्या उजवीकडे बसला.

येशू म्हणजे परमेश्वराच्या व्यक्तिमत्त्वाचे, त्याच्या इच्छेचे, त्याच्या मनाचे आणि त्याच्या भावनांचे अचूक निरूपण आहे. जेव्हा येशू पृथ्वीवर अस्तित्वात होता, तेव्हा त्याने जे केले ते कधीही वाईट नव्हते. जेव्हा आजारी लोक त्याच्याकडे आले, तेव्हा त्याने त्यांना कधीही पाठ फिरवली नाही परंतु सर्वांना बरे केले. लोकांना खाऊ घालण्यासाठी त्याने भाकरी व मासे वाढवले—त्यांच्या भौतिक गरजा भागविल्या. अशाप्रकारे त्याने आपणास हे दाखवून दिले की परमेश्वर कोण आहे आणि परमेश्वर आपल्या पृथ्वीवरील जीवनात खरोखरच रस घेतो.

मत्तय 15:22

आणि पाहा, त्या भागांतली एक कनानी बाई येऊन मोठ्याने म्हणू लागली, हे प्रभो, दावीदाच्या पुत्रा, माझ्यावर दया करा. माझी मुलगी भुताने फारच जर्जर केली आहे.

**मत्तय 20:30**

तेव्हां पाहा, वाटेवर बसलेले दोन आंधळे येशू जवळून जात आहे हे ऐकून ओरडून म्हणाले, हे प्रभो, दावीदाचे पुत्र, आम्हांवर दया करा.

कनानी स्त्री व त्या दोन अंध माणसांनी येशूच्या दयाळूपणाची, त्यांच्यावर दया करण्याची मागणी केली, आणि त्याच्या चांगुलपणामुळे त्यांच्या गरजा भागल्या आणि ते बरे झाले. येशू अदृश्य परमेश्वराचे प्रतिरूप आहे, परमेश्वर कोण आहे याचे खरे प्रतिरूपण आहे. आपणसुद्धा परमेश्वराच्या चांगुलपणाची मागणी करू शकतो आणि दररोज त्याच्या चांगुलपणाचा अनुभव घेऊ शकतो.

**या गोष्टींची स्वतःस आठवण करून द्या:**

- परमेश्वराची इच्छा त्याच्या स्वभावाशी नेहमी सुसंगत असते—तो कोण आहे याच्याशी.

म्हणूनच, **तो कोण आहे हे** आपल्याला माहिती असल्यास, त्याची **इच्छा काय आहे हे** देखील आपणास समजेल. काही लोक परमेश्वराच्या इच्छेला घाबरतात जणू काय काहीतरी भयंकर आहे. परमेश्वराच्या इच्छेस समर्पित होणे सर्वात चांगली गोष्ट आहे कारण त्याची इच्छा आपल्यासाठी नेहमीच चांगली असते. आनंदी रहा!

- परमेश्वर सर्व काही त्याच्या स्वभावानुसार व चारित्र्यानुसार करतो.

म्हणूनच, **तो कोण आहे हे** आपल्याला ठाऊक असल्यास, **तो काय करतो हे** आपल्याला समजेल. आपण धैर्याने म्हणू शकता की परमेश्वर चांगल्या गोष्टी करतो. अर्थात, तो तुम्हाला ताकीद देईल आणि तुम्हाला सुधारेल, पण हे सर्व तुमच्या चांगल्यासाठी केले जाईल.

- परमेश्वर अशा गोष्टी कधी बोलत नाही किंवा करीत नाही ज्या त्याचे स्वतःचे खंडन करणाऱ्या असतात, विरोधाभासी किंवा त्याच्या स्वभावाच्या आणि चारित्र्याच्या विरुद्ध आहेत.

परमेश्वर आपणास कधीच वाईट बोलणार नाही किंवा “तू नरकात जाशील” असे सांगून आपणावर भविष्यवाणी करणार नाही. तो केवळ चांगल्या गोष्टी बोलतो आणि चांगल्या गोष्टी करतो. परमेश्वर इतका चांगला आहे की तो आपले वाईट करू शकत नाही, तो इतका बुद्धिमान आहे की तो चूक करणार नाही, इतका खरा आहे की त्याला आपल्याशी खोटे बोलणे कठीण आहे आणि तो इतका बलवान आहे की तो आपला अपमान होऊ देणार नाही.

## पण जर परमेश्वर चांगला आहे तर या जगात वाईट गोष्टी का घडत आहेत?

पूर, चक्रीवादळ यासारख्या नैसर्गिक आपत्तींमुळे, तसेच दहशतवादी कारवाया, शहरातील गुन्हेगारी अशा इतर कारणांमुळे लोक मरतात याबद्दल वृत्तपत्रे दररोज आपल्यास बातम्या देतात. म्हणून, जर परमेश्वर चांगला परमेश्वर आहे, तर वाईट गोष्टी का घडतात? आणि चांगल्या लोकांच्या जीवनात वाईट गोष्टी का घडतात?

परमेश्वर चांगला आहे पण पृथ्वीवर एक वाईट इल्लीस (सैतान) आहे. तो सैतान आहे जो वाईट गोष्टींचा प्रभाव पाडतो, सुरुवात करतो आणि त्या घडवून आणतो. दुःखाची गोष्ट ही आहे की, पृथ्वीवर दुष्कर्म करण्यासाठी लोक जाणीवपूर्वक किंवा नकळत सैतानाचे पात्र बनतात. आदामाच्या पापाद्वारे सैतानाने जगात प्रवेश मिळविला. पृथ्वी आदामाला देण्यात आली होती आणि आदामाने परमेश्वराची आज्ञा मोडल्यामुळे पृथ्वीवरील त्याचे नियंत्रण त्याने सैतानाकडे सोपवून दिले. तथापि, हे मर्यादित काळासाठी आहे. म्हणूनच सैतान सध्या पृथ्वीवर जोमाने काम करीत आहे (प्रकटीकरण 12:12). अशी “वेळ” येईल (मत्तय 8:2). जेव्हा सैतानाचे नियंत्रण संपेल आणि सैतान व त्याचे दुरात्मे यांना पृथ्वीवरून घालवून देण्यात येईल. प्रकटीकरणाचे पुस्तक परमेश्वराने सैतान आणि त्याच्या दुरात्म्यांसाठी काय योजना आखली

आहे याचा उलगडा करते (प्रकटीकरण 20:10,14).

लूका 8:22-25

<sup>22</sup> नंतर त्या दिवसांत एकदा असे झाले की, तो आपल्या शिष्यांसह मचव्यात गेला, आणि आपण सरोवराच्या पलीकडे जाऊ असे त्यांस म्हणाला; तेव्हां त्यांनी मचवा सोडला.

<sup>23</sup> नंतर ते हाकारून जात असता तो झोपी गेला; मग सरोवरांत मोठे वादळ सुटून मचव्यांत पाणी भरू लागले व ते धोक्यात होते.

<sup>24</sup> तेव्हां ते त्याच्याजवळ येऊन त्याला जागे करून म्हणाले, गुरूजी, गुरूजी, बुडालो; तेव्हां त्याने उठून वाऱ्यास व पाण्याच्या कल्होळास धमकाविले, आणि ती बंद होऊन निवांत झाले.

<sup>25</sup> तेव्हा त्याने त्यांस म्हटले, तुमचा विश्वास कोठे आहे? ते भयभीत होऊन विस्मित झाले व एकमेकांस म्हणाले, हा आहे तरी कोण? कारण वारे व पाणी ह्यांस देखील हा आज्ञा करितो व ती त्याचे ऐकतात.

येशू व त्याचे शिष्य वादळात सापडले होते (लूक 8:22-25). नैसर्गिक क्षेत्रात, शिष्यांनी त्यांना शक्य होते ते केले. जेव्हा हे त्यांच्या नियंत्रणाबाहेर गेले आणि जेव्हा त्यांना वाटले की ते समुद्रात बुडून मरणार, तेव्हा त्यांनी येशूला जागे केले. त्यांनी वादळात मरावे ही पित्याची इच्छा आहे असे समजून येशू शेवटची प्रार्थना करावयास उठला नाही! त्याऐवजी तो धैर्याने बोटीच्या पुढच्या भागाकडे चढला, आणि त्याने वारा व वादळाला दटावले आणि तेथे शांतता पसरली. आम्हाला हा प्रश्न विचारण्याची गरज आहे—वादळ कोणी आणले? हे काम परमेश्वराने केले होते, की सैतानाने किंवा निसर्गाने?

तो परमेश्वर देव नसावाच कारण अन्यथा येशू पित्याच्या इच्छेविरुद्ध लढत असता. म्हणून हे फक्त सैतानचे काम असावे किंवा निसर्गाने वादळ निर्माण केले असावे. परमेश्वराने निसर्गात काही कायदे ठेवले आहेत. हवेत फेकलेले सफरचंद पृथ्वीवर देवाने खाली ढकलल्यामुळे नव्हे तर गुरुत्वाकर्षणामुळे खाली येते. त्याने निसर्गाचे नियम घालून दिले आहेत. परंतु सैतान नैसर्गिक घटकांमध्ये

कार्य करू शकतो. ईयोब अध्याय 1 आणि 2 मध्ये आपण वाचतो की सैतान परमेश्वराच्या समोरून निघून गेला आणि ईयोबाच्या कुटुंबाचा व वस्तूंचा नाश करण्यासाठी त्याने काही विशिष्ट आपत्ती आणल्या. त्या आपत्तींसाठी परमेश्वराला दोष देऊ नका कारण तो सर्व काळ चांगला आहे. ही आपत्ती सैतानाद्वारे किंवा तेथे कार्य करीत असलेल्या नैसर्गिक नियमांमुळे होऊ शकते.

परमेश्वर एका दिवशी चांगला आणि दुसऱ्या दिवशी वाईट नसतो. तो सदैव चांगला असतो!

जेव्हा येशूने वादळाला दटावले तेव्हा तो आपल्या शिष्यांकडे वळून असे म्हणाला नाही की त्या दिवशी ते चर्चला का नाही गेले. त्याने विचारले की "तुमचा विश्वास कोठे आहे?" प्रचंड वादळातही, त्याला हे ठाऊक होते की ते उभे राहून आपल्या विश्वासाने त्यावर अधिकार मिळवू शकले असते. त्याचप्रमाणे, आपल्यातील काही लोक आपल्या जीवनात वादळांचा सामना करीत आहेत आणि त्यांच्यासाठी परमेश्वराला दोष देत आहेत. परमेश्वराला दोष देणे थांबवा! चला आपण उठू आणि अधिकारवाणीने म्हणू की आमच्या परमेश्वरावरच्या विश्वासामुळे आम्ही त्यावर मात करू. आपल्या जीवनात वादळे आणून आमचे जीवन बुडवणारा आमचा परमेश्वर नाही. परमेश्वराने सैतानाला पृथ्वीवर काही काळासाठी काम करण्याची परवानगी दिली आहे परंतु त्याने आम्हास त्यागिलेले नाही, आम्हाला असहाय्य करून सोडलेले नाही. त्याने आपल्याला परिधान करण्यासाठी विश्वासाचे चिलखत आणि त्याचे वचन दिले आहे ज्याद्वारे आपण विजयी ख्रिस्ती जीवन जगू शकतो.

परमेश्वरसुद्धा एक न्यायप्रिय परमेश्वर असल्याने न्याय आणि न्यायाची संकल्पना आहे. परंतु जेव्हा आपण परमेश्वराच्या नियमांचे उल्लंघन करतो आणि त्याच्या सीमेबाहेर जातो त्यावेळेसाठी हे आहे.

परमेश्वराची इच्छा ही आहे की तो जो आहे त्यासाठी आम्ही त्याची **उपासना** करावी (तो जो आहे त्यासाठी त्याचे उपकारस्तवन करावे व त्याची स्तुती करावी), तो जो आहे त्याच्या अनुरूप आपण **जगावे** (तो पवित्र आहे, आणि म्हणून आम्ही देखील पवित्र असावे; तो चांगला आहे म्हणून आम्ही एकमेकांशी चांगुलपणाने वागावे; आमची जीवनशैली व वागणूक आमच्या चांगल्या परमेश्वरास अनुरूप असावी) आणि तो जो आहे त्याची पूर्णता आपण **अनुभवावी** (आपण त्याची पूर्णता प्राप्त करावी असे त्याला वाटते). *“त्याच्या पूर्णतेतून आपणा सर्वांना कृपेवर कृपा मिळाली आहे. कारण नियमशास्त्र मोशेच्या द्वारे देण्यात आले”* (योहान 1:16).

आम्ही आपल्या जीवनात परमेश्वराच्या चांगुलपणाचा अनुभव घेऊ शकतो. *“खरोखर माझ्या आयुष्याचे सर्व दिवस मला कल्याण व दया ही लाभतील”* (स्तोत्रसंहिता 23:6अ).



# आपणास माहीत आहे का की देव आपणावर प्रीती करतो?

सुमारे 2000 वर्षांपूर्वी, देव मानव म्हणून या जगात आला. त्याचे नाव येशू आहे. तो सिद्ध पापरहित जीवन जगला. येशू हा देहधारी परमेश्वर होता, म्हणून जे काही त्याने म्हटले आणि केले, त्याद्वारे त्याने देवास आमच्यावर प्रगट केले. तो जी वचने बोलला, तो देवाची वचने बोलला. त्याने जी कार्ये केली, ती देवाची कार्ये होती. येशूने पृथ्वीवर अनेक चमत्कार केले. त्याने रोग्यांस व क्लेशितांस बरे केले. त्याने आंधळ्यांचे डोळे उघडले, लंगड्यांस चालविले आणि प्रत्येक प्रकारचे रोग व आजार त्याने बरे केले. भाकरीच्या तुकड्यास आश्चर्यजनकरित्या बहुगुणित करून त्याने भुकेल्यास अन्न दिले, वादळ शांत केले आणि इतर अनेक अद्भुत गोष्टी केल्या.

**ह्या सर्व गोष्टी आम्हास प्रगट करतात की देव चांगला परमेश्वर आहे ज्याची इच्छा आहे की लोकांनी बरे, स्वस्थ, आरोग्यसंपन्न आणि आनंदित असावे. देव लोकांच्या गरजा पूर्ण करू इच्छितो.**

तर, देवाने मनुष्य बनण्याचा आणि आमच्या जगात प्रवेश करण्याचा निर्णय का घ्यावा? येशू का आला?

आम्ही सर्वांनी पाप केले आहे आणि अशा गोष्टी केल्या आहेत ज्या आम्हास उत्पन्न करणाऱ्या देवासमोर अमान्य आहेत. पापाचे परिणाम आहेत. पाप हे देव आणि मानवातील एका मोठ्या भिंतीसारखे आहे जी पार करता येत नाही. पाप हे आम्हास देवापासून वेगळे करते. ज्याने आम्हास उत्पन्न केले आहे त्यास जाणण्याच्या आणि त्याच्यासोबत अर्थपूर्ण नाते स्थापन करण्याच्या मार्गात ते आम्हास अडखळण आणते. म्हणून, आमच्यापैकी कित्येक जण इतर गोष्टींनी हे रिक्त स्थान भरून टाकण्याचा प्रयत्न करतात.

आमच्या पापांचा दुसरा परिणाम देवापासून सदाकाळसाठी अलग होणे होय. देवाच्या न्यायालयात, पापाचे वेतन मरण आहे. मृत्यू देवापासून दूर नरकात सार्वकालिक ताटातूट आहे.

पण, सुवार्ता ही आहे की आपण पापांपासून मुक्त राहू शकतो आणि देवाशी पुन्हा नाते स्थापन करू शकतो. बायबल म्हणते, **“पापाचे वेतन मरण आहे, पण देवाचे कृपादान आपल्या प्रभु येशू ख्रिस्तामध्ये सार्वकालिक जीवन आहे” (रोमकरांस पत्र 6:23)**. येशूने जेव्हा वधस्तंभावर आपला प्राण दिला, तेव्हा त्याने संपूर्ण जगाच्या पापांची किंमत चुकविली, मग तीन दिवसानंतर तो पुन्हा जीवंत झाला, त्याने अनेकांस स्वतःला जीवंत दाखविले आणि मग तो स्वर्गास परतला.

देव प्रीती आणि दयेचा देव आहे. त्याची अशी इच्छा नाही की कोणीही व्यक्तीने नरकात नाश व्हावे. म्हणून तो संपूर्ण मानवजातीस पापापासून आणि त्याच्या स्थायी परिणामांपासून मुक्त होण्याचा मार्ग दाखवावयास आला. तो पाप्यांस तारावयास-आपल्यासारख्या आणि माझ्यासारख्या लोकांस पापापासून आणि सार्वकालिक मृत्यूपासून वाचवावयास आला.

पापांची ही विनामूल्य क्षमा प्राप्त करण्यासाठी, बायबल आम्हास सांगते की आम्ही फक्त एक गोष्ट केली पाहिजे—प्रभु येशू ख्रिस्ताने वधस्तंभावर जे काही केले त्याचा स्वीकार करणे आणि संपूर्ण अंतःकरणाने त्याच्याठायी विश्वास धरणे.

**“त्याच्यावर विश्वास ठेवणाऱ्या प्रत्येकाला त्याच्या नावाने क्षमा मिळेल अशी साक्ष सर्व संदेष्टे त्याच्याविषयी देतात” (प्रेषितांची कृत्ये 10:43).**

**“की येशू प्रभु आहे असे जर तू आपल्या मुखाने कबूल करशील आणि देवाने त्याला मेलेल्यांतून उठविले असा आपल्या अंतःकरणात विश्वास ठेवशील तर तुझे तारण होईल” (रोमकरांस पत्र 10:9).**

जर आपण प्रभु येशू ख्रिस्ताठायी विश्वास ठेवला, तर आपण देखील पापांपासून क्षमा प्राप्त करू शकता आणि शुद्ध होऊ शकता.

प्रभु येशू ख्रिस्तामध्ये आणि वधस्तंभावर त्याने आपणासाठी जे काही केले आहे त्याच्यावर विश्वास करण्याचा निर्णय घेण्यात आपली मदत करण्यासाठी खाली एक सोपी प्रार्थना दिलेली आहे. येशूने आपणासाठी काय केले आहे त्याचा स्वीकार व्यक्त करण्यात आणि आपल्या पापांपासून शुद्धता प्राप्त करण्यात ही प्रार्थना आपली मदत करील. ही प्रार्थना केवळ एक मार्गदर्शक आहे. आपण आपल्या शब्दांत देखील प्रार्थना करू शकता.

प्रिय प्रभु येशू, आज मला कळले की वधस्तंभावर तू माझ्यासाठी काय केले. तू माझ्यासाठी मरण पत्करलेस: तू तुझे बहुमूल्य रक्त वाहिलेस आणि माझ्या पापांचा दंड चुकविलास, यासाठी की मला क्षमा प्राप्त व्हावी. बायबल मला सांगते की जो कोणी तुजवर विश्वास ठेवील, त्याला त्याच्या पापांची क्षमा केली जाईल.

आज, मी तुजवर विश्वास ठेवण्याचा निर्णय घेतो आणि वधस्तंभावर माझ्यासाठी मरण पत्करून व पुन्हा मेलेल्यांतून जीवंत होऊन तू जे काही माझ्यासाठी केलेस, त्याचा मी स्वीकार करतो. मी जाणतो की माझ्या सत्कृत्यांद्वारे मी स्वतःचे तारण साध्य करू शकत नाही, इतर कोणीही मनुष्य माझे तारण घडवून आणू शकत नाही. मी माझ्या पापांची क्षमा कमवू शकत नाही.

आज, मी आपल्या अंतःकरणात विश्वास धरतो आणि माझ्या मुखाने हे कबूल करतो की तू मजसाठी मरण पत्करलेस, तू माझ्या पापांची किंमत चुकविलीस, तू पुन्हा मेलेल्यांतून उठलास, आणि तुझ्यावरील विश्वासाद्वारे, मला माझ्या पापांची क्षमा आणि शुद्धता प्राप्त होते.

येशू, मी तुझे उपकार मानतो. तुजवर प्रीती करण्यात, तुला आणखी जाणून घेण्यात, आणि तुझ्याप्रत विश्वासू राहण्यात माझी मदत कर.

आमेन.

# ऑल पीपल्स चर्च

बँगलोर शहरात मीठ आणि प्रकाश ठरावे, आणि भारत देशात तसेच संपूर्ण जगातील राष्ट्रांत एक आवाज़ बनणे हा ऑल पीपल्स चर्च चा दृष्टांत आहे.

ऑल पीपल्स चर्च ही एक **येशूवर प्रीती करणारी, वचनावर केंद्रित, आत्म्याने भरलेली**, कौटुंबिक मंडळी, सुसज्जीकरण केंद्र, मिशन ठिकाण आणि जागतिक सुवार्ता केन्द्र आहे.

- एक **कौटुंबिक चर्च** म्हणून, आम्ही ख्रिस्त केंद्रित सहभागित्वामध्ये एक समुदाय म्हणून एकत्र वाढतो, देवाची मंडळी म्हणून प्रेमाने एकमेकांची काळजी घेतो आणि सेवा करतो.
- एक **सुसज्जीकरण केंद्र** म्हणून, आम्ही प्रत्येक विश्वासणाऱ्याला विजयाने जगण्यासाठी, ख्रिस्ताच्या समानतेमध्ये परिपक्व होण्यासाठी आणि त्यांच्या जीवनासाठी देवाचे हेतू पूर्ण करण्यासाठी सक्षम आणि सुसज्ज करतो.
- एक **मिशन स्थळ** म्हणून, आम्ही देवाच्या वचनाद्वारे आणि पवित्र आत्म्याच्या सामर्थ्याच्या अलौकिक प्रकटीकरणाद्वारे येशू ख्रिस्ताच्या संपूर्ण सुवार्तेसह आमच्या शहरास, राष्ट्रास आणि राष्ट्रांना आशीर्वादित करण्यासाठी अर्थपूर्ण सेवेत सहभागी होतो.
- एक **जागतिक सुवार्ता केंद्र** म्हणून, आम्ही धार्मिक पुढाऱ्यांचे आणि आत्म्याने भरलेल्या मंडळ्यांचे पालनपोषण करून स्थानिक आणि जागतिक स्तरावर सेवा करतो, जेणेकरून त्यांना देवाच्या राज्यासाठी त्यांच्या क्षेत्रांवर प्रभाव टाकता यावा.

एपीसी मध्ये, आम्ही देवाचे संपूर्ण वचन कुठल्याही प्रकारची तडजोड न करता, पवित्र आत्म्याच्या अभिषेकाने व प्रकटीकरणाने सादर करण्याप्रत वचनबद्ध आहोत. आमचा विश्वास आहे की उत्तम संगीत, रचनात्मक सादरीकरण, बुद्धिमत्तापूर्ण तत्वसमर्थन, समकालीन सेवाकार्याच्या पद्धती, आधुनिक तंत्रज्ञान इत्यादी गोष्टी पवित्र आत्म्याची चिन्हे, चमत्कार, अद्भुत कार्ये, आणि पवित्र आत्म्याच्या कृपादानांद्वारे वचनाची घोषणा करण्याच्या देवाने नेमलल्या पद्धतीची जागा घेऊ शकत नाहीत (1 करिंथ 2:4,5; इब्री 2:3,4). आमचा विषय येशू आहे, आमची विषयवस्तु वचन आहे, आमची पद्धत पवित्र आत्म्याचे सामर्थ्य आहे, आमचा आवेश लोक आहेत, आणि आमचे ध्येय ख्रिस्तासमान परिपक्वता आहे.

आमचे मुख्यालय बँगलोर येथे आहे, पण ऑल पीपल्स चर्चच्या भारतात कित्येक ठिकाणी शाखा आहेत. ऑल पीपल्स चर्चची वर्तमान यादी आणि संपर्क सूचना यासाठी आमच्या संकेतस्थळास भेट द्यावी **apcwo.org/locations** किंवा या पत्त्यावर ई-मेल पाठवावा **contact@apcwo.org**.

# विनामूल्य प्रकाशने

A Church in Revival	Offenses—Don't Take Them
A Real Place Called Heaven	Open Heavens
A Time for Every Purpose	Our Redemption
Ancient Landmarks	Receiving God's Guidance
Baptism in the Holy Spirit	Revivals, Visitations and Moves of God
Being Spiritually Minded and Earthly Wise	Shhh! No Gossip!
Biblical Attitude Towards Work	Speak Your Faith
Breaking Personal and Generational Bondages	The Conquest of the Mind
Change	The Father's Love
Code of Honor	The House of God
Divine Favor	The Kingdom of God
Divine Order in the Citywide Church	The Mighty Name of Jesus
Don't Compromise Your Calling	The Night Seasons of Life
Don't Lose Hope	The Power of Commitment
Equipping the Saints	The Presence of God
Foundations (Track 1)	The Redemptive Heart of God
Fulfilling God's Purpose for Your Life	The Refiner's Fire
Gifts of the Holy Spirit	The Spirit of Wisdom, Revelation and Power
Giving Birth to the Purposes of God	The Wonderful Benefits of Praying in Tongues
God Is a Good God	Timeless Principles for the Workplace
God's Word—The Miracle Seed	Understanding the Prophetic
How to Help Your Pastor	Water Baptism
Integrity	We Are Different
Kingdom Builders	Who We Are in Christ
Laying the Axe to the Root	Women in the Workplace
Living Life Without Strife	Work—Its Original Design
Marriage and Family	
Ministering Healing and Deliverance	

नवीन पुस्तके नियमितपणे प्रकाशित केली जातात. PDF, ऑडियो तसेच इतर स्वरूपात विनामूल्य ऑल पीपल्स चर्च पुस्तके डाऊनलोड करण्यासाठी कृपा करून [apcwo.org/books](http://apcwo.org/books) या संकेतस्थळास भेट द्यावी. यापैकी अनेक पुस्तके इतर भाषांतही उपलब्ध आहेत. तसेच, विनामूल्य ऑडियो आणि विडियो संदेश, संदेशाचे नोट्स टी.वी. कार्यक्रम आणि इतर अनेक सामुग्रींसाठी आमच्या संकेतस्थळास भेट द्यावी: [apcwo.org/sermons](http://apcwo.org/sermons).

# क्रिसलिस कॉउंसलिंग

क्रिसलिस कॉउंसलिंग लोकांना जीवनातील आव्हानांना तोंड देण्यासाठी आणि त्यावर मात करण्यासाठी वैयक्तिक सल्ला देते. क्रिसलिस कॉउंसलिंग हा व्यावसायिक, प्रशिक्षित आणि अनुभवी ख्रिस्ती सल्लागारांचा संघ आहे.

आमच्या सेवा सर्व वयोगटांसाठी आहेत आणि जीवनातील अनेक आव्हानांना सामोरे जातात.

किशोरवयीन मुलांसाठी

वर्तणूक विकार

वैयक्तिक सल्ला

व्यक्तिमत्व विकार

नातेसंबंधांशी संबंधित आव्हाने

मानसिक भावनिक /

शिक्षेतील उणीव

अडचणी

कामाशी संबंधित समस्या

तणाव/आघात

कुटुंब/संपत्ती/विवाहपूर्व वैवाहिक

मद्यपान/अमली पदार्थांचे सेवन

पालक/मुले/भावंडे/समवयस्क

आध्यात्मिक समस्या

लाईफ कोचिंग

क्रिसलिस कॉउंसलिंग सेवांसाठी शुल्क परवडणारे आणि प्रवेशयोग्य आहेत.

आमच्या प्रशिक्षित सल्लागारांसोबत भेटीची वेळ निश्चित करण्यासाठी

**वेबसाईट : [chrysalislife.org](http://chrysalislife.org)**

**फोन : +91-80-25452617 किंवा टोल-फ्री (भारतांतर्गत) 1-800-300-00998**

**ई-मेल : [counselor@chrysalislife.org](mailto:counselor@chrysalislife.org)**

क्रिसलिस कॉउंसलिंग ही ऑल पीपल्स चर्च आणि वर्ल्ड आऊटरीचची सेवा आहे.

# ऑल पीपल्स चर्चसोबत भागिदारी

ऑल पीपल्स चर्च स्थानिक मंडळ्यांच्या रूपात संपूर्ण भारत देशात, विशेषतः उत्तर भारतात सुवार्ता गाजवीत आपल्या सरहद्दीपलीकडे सेवा करीत आहे. त्याचे विशेष ध्येय (अ) पुढाऱ्यास स्थिर करणे, (आ) तरूणांस सेवेसाठी सुसज्ज करणे आणि (इ) ख्रिस्ताच्या मंडळीची वाढ करणे आहे. तरूणांसाठी प्रशिक्षण सम्मेलन, 'ख्रिस्ती पुढाऱ्यासाठी सभांचे' संपूर्ण वर्षभर आयोजन केले जाते. याशिवाय, पुस्तकांच्या कित्येक हजारो प्रतींचे इंग्रजी आणि इतर अनेक भारतीय भाषांत विनामूल्य वितरण केले जाते, त्यामागे हेतू हा आहे की विश्वासणाऱ्यास वचन आणि आत्म्यात वाढ करून द्यावी.

आम्ही आपणास निमंत्रण देतो की एका वेळेचे दान पाठवून किंवा मासिक आर्थिक दान पाठवून आर्थिकरित्या आमच्यासोबत भागिदारी करावी. संपूर्ण राष्ट्रात हे कार्य करता यावे म्हणून जी दानराशी आपण पाठवू शकता, त्यासाठी आम्ही आपले आभारी राहू.

आपण आपल्या देणग्या चेक / बँक ड्राफ्टच्या द्वारे "ऑल पीपल्स चर्च," बँगलोरच्या नावावर आमच्या कार्यालयाच्या पत्त्यावर पाठवू शकता किंवा खालील माहितीच्या आधारे आमच्या बँक खात्यात टाकू शकता :

**बँक खात्याचे नाव:** All Peoples Church

**बँक खाते क्रमांक:** 50200068829058

**IFSC क्रमांक:** HDFC0004367

**बँक:** HDFC Bank, 7M/308 80 Ft Rd, HRBR Layout,  
Kalyan Nagar, Bengaluru - 560043, Karnataka

**कृपया लक्षात ठेवा:** ऑल पीपल्स चर्च केवळ भारतीय नागरिकांच्या बँकेद्वारे मिळालेली देणगी स्वीकार करू शकते. आपली इच्छा असल्यास, आपली देणगी पाठवीत असतांना, स्पष्टपणे लिहा की आपण एपीसी सेवेच्या कोणत्या क्षेत्रासाठी दान पाठवू इच्छिता. अतिरिक्त माहितीसाठी कृपया या स्थळास भेट द्यावी [apcwo.org/give](http://apcwo.org/give).


त्याचप्रमाणे, आमच्यासाठी व आमच्या सेवाकार्यासाठी शक्य तेव्हा प्रार्थना करणे विसरता कामा नये.

**धन्यवाद आणि परमेश्वर देव आपणास आशीर्वादित करो!**

DOWNLOAD THE FREE APP!



*Search for*  
"All Peoples Church Bangalore"  
in the App or Google play stores.



*A daily 5-minute video devotional.*

*A daily Bible reading and prayer guide.*

*5-minute Sermon summary.*

*Toolkit with Scriptures on various topics to build faith and information to share the Gospel.*

*Resources with sermons, sermon notes, TV programs, books, music and more.*

**IF YOU LOVE IT, TELL OTHERS ABOUT IT!**





# ऑल पीपल्स चर्च बायबल कॉलेज

apcbiblecollege.org

ऑल पीपल्स चर्च बाइबल कॉलेज आणि सेवा प्रशिक्षणकेंद्र भारताच्या बँगलोरमध्ये आत्म्याने परिपूर्ण, अभिषिक्त, सक्रिय सेवेत सहभागी प्रशिक्षण आणि सिद्धांताच्या दृष्टीने योग्य व परमेश्वराच्या वचनाच्या बौद्धिक दृष्टीने प्रेरणादायक अभ्यासासह पवित्र आत्म्याच्या अलौकिक सामर्थ्यात विद्यार्थ्यांस सेवेसाठी तयार करते. आम्ही सेवेसाठी संपूर्ण व्यक्तिमत्त्वाच्या विकासावर विश्वास ठेवतो. तसेच या प्रशिक्षणात ईश्वरीय चारित्र्य, परमेश्वराच्या वचनाचा गंभीर पाया, आणि चिन्ह, चमत्कार व अद्भुत कृत्ये यावर जोर दिला जातो—सर्वकाही प्रभुच्या निकट सान्निध्यात प्रवाहित होते.

ऑल पीपल्स चर्च बाइबल कॉलेज (एपीसी-बीसी) मध्ये, योग्य शिक्षणाशिवाय, आम्ही प्रत्यक्षपणे देवाचे प्रेम, अभिषेक आणि पवित्र आत्म्याचे सान्निध्य आणि देवाच्या अलौकिक कार्यावर जोर देतो. अनेक तरूण स्त्रीपुरुषांनी हे प्रशिक्षण घेतले आहे आणि त्यांच्या आयुष्यात देवाचे पाचारण पूर्ण करण्यासाठी त्यांना सेवेत पाठविण्यात आले आहे.

पुढील तीन पदव्या दिल्या आहेत,

- मध्ये एक वर्षाचा प्रमाणपत्र अभ्यासक्रम थिओलॉजी अँड ख्रिश्चन मिनिस्ट्री (C.Th.)
- मध्ये दोन वर्षांचा डिप्लोमा अभ्यासक्रम थिओलॉजी अँड ख्रिश्चन मिनिस्ट्री (Dip.Th.)
- मध्ये तीन वर्षांचा स्नातक अभ्यासक्रम थिओलॉजी अँड ख्रिश्चन मिनिस्ट्री (B.Th.)

वर्ग प्रत्येक आठवड्याच्या दिवशी, **सोमवार ते शुक्रवार भारतीय वेळ (UTC+5:30) सकाळी 9:00 ते दुपारी 12** पर्यंत चालविले जातात. आम्ही तीन शिक्षण पर्याय देऊ करतो

**ऑन-कॅम्पस :** कॅम्पसमध्ये वैयक्तिकरित्या वर्गांना उपस्थित रहा

**ऑनलाइन :** ऑनलाइन प्रत्यक्ष व्याख्यानांना उपस्थित रहा

**ई-लर्निंग :** ऑनलाइन पोर्टल [apcbiblecollege.org/elearn](http://apcbiblecollege.org/elearn) द्वारे स्वतःच्या गतीने शिकणे.

**ऑनलाइन अर्ज,** करण्यासाठी आणि कॉलेज, अभ्यासक्रम, पात्रता निकष, शिकवणी खर्च आणि अर्ज डाउनलोड करण्यासाठी अधिक माहितीकरिता, कृपया या संकेतस्थळास भेट द्या [apcbiblecollege.org](http://apcbiblecollege.org).

परमेश्वराचे आमचे चित्र अनेक माध्यमांद्वारे “आकार घेत” असते परमेश्वराविषयी इतरांनी काय म्हटले आहे, आमचे अनुभव, निरीक्षण, वाचन, विश्लेषण इत्यादींचा परिणाम म्हणून आम्ही जो निष्कर्ष काढत असतो त्याद्वारे हे चित्र आमच्या मनात उमटून येते.

पण या सर्व गोष्टी खऱ्या असू शकत नाहीत! आपल्या भूतकाळातील अनुभवांच्या आधारे परमेश्वर कोण आहे, तो काय करतो आणि तो कसे कार्य करतो याविषयी आपण पूर्वाग्रह, गैरसमज आणि चुकीचे मत बाळगतो. कधीकधी आपण धार्मिक ठिकाणी ऐकलेल्या गोष्टी, धार्मिक पुस्तकांमध्ये वाचलेल्या गोष्टींमुळे परमेश्वराविषयी चुकीची कल्पना मनात बाळगतो आणि त्याचा परिणाम म्हणून परमेश्वराचे चुकीचे व अयोग्य चित्र आमच्या मनात उभे राहिले असेल. बरेचदा, आपण असाही विचार करतो की परमेश्वर दुष्टपणाने वागू शकतो.

हे पुस्तक परमेश्वराचे नवे चित्र मांडते, आणि आम्हास बायबलमधून हे दाखवून देते की परमेश्वर चांगला परमेश्वर आहे.

**All Peoples Church & World Outreach**  
# 319, 2nd Floor, 7th Main, HRBR Layout,  
2nd Block, Kalyan Nagar, Bangalore 560 043  
Karnataka, INDIA

Phone: +91-80-25452617  
Email: [contact@apcwo.org](mailto:contact@apcwo.org)  
Website: [apcwo.org](http://apcwo.org)

